

ஆதிக்கிறிஸ்தவ சபையின் ஆரம்பகாலப் பணிகளையும் அவர்களின் முன்மாதிரிகளையும் ஆராய்ந்து பார்த்து கிறிஸ்தவ வாழ்வின் வளர்ச்சிக்காக அதன் மூலம் கிடைக்கும் வழிகாட்டல்களைப் பெற்றுக் கொள்ளக்கூடிய முறைகளைக் கற்பதே இப்பாடத்தின் நோக்கமாகும்.

தி.ப:2:1-3, தி.ப:2:37-47 தி.ப:4:32-37 தி.ப:5:12-16, தி.ப:6:1-7

“சபை” என்பது கடவுளின் பிள்ளைகளாக ஒருசிலரோ அல்லது அநேகரோ ஒன்றுகூடும் இடம்.


திருச்சபையானது கிறிஸ்தவர்கள் இறைமக்களின் கூட்டமாக இறை சமூகமாக இறைவனை ஏற்றுக்கொண்டு அவரை உலகிற்கு வெளிப்படுத்துவதற்கு ஒன்று கூடும் அனைவரின் மூலமாக கட்டி எழுப்பப்படுகின்றது.

கிறிஸ்தவ சபைகளிலே பலவிதமான பிரிவுகள் இருப்பினும் அவையாவும் ஒரே கடவுளின் மூலமாக போஷிக்கப்படுகின்றது.

கடவுளினால் தீர்மானிக்கப்பட்ட அந்த நாளில், இறையரசு பரிபூரணமடையும் அந்த நாள் உதயமாகும் வரை, தூயஇறை மக்களாக காணப்படுவோர் திருச்சபையே.


### ஆதித் திருச்சபையின் ஆரம்பம்

சந்தர்ப்பம் : இயேசு உயிர்தெழுந்து (கிறிஸ்தவ பாஸ்காவின்) 50 நாட்களின் பின் பெந்தகோஸ்து விழா கொண்டாடப்படும். (யூதர்களின் அறுவடை விழா)



ஆதித்திருச்சபையின் ஆரம்பத்தைக் கற்ற எமக்கு வாழ்வின் பிரதான இடத்தைக் கடவுளுக்குக் கொடுத்து அவரோடு ஜெபத்தில் ஒன்றிணைந்து காலத்தைச் செலவிடும்போது தைரியம் கிடைக்கின்றது. மேலும் கடவுளின் வாக்குறுதியை நிறைவேற்றுவதுடன் விசுவாசத்தோடும் எதிர்பார்ப்போடும் வாழ்வைக் கொண்டு செல்வதற்கு கடவுளின் பிரசன்னமும் வழிகாட்டலும் எமக்குக் கிடைக்கின்றது.

அவ்வாறே நாம் தூயஆவியின் வல்லமையால் பரிபூரண புதுவாழ்வை அனுபவிப்பதில் இடைவிடாது ஈடுபடுவோம்.




## 1. இடைவிடாத ஜெபவாழ்வு

பெந்தக்கோஸ்தே அனுபவத்தினூடாக தூயஆவியானவரின் வல்லமையால் புதுவாழ்வு பெற்ற கிறிஸ்தவர்கள் தமது ஆன்மீக வாழ்வைவிருத்தி செய்து கொண்டனர். இவ்வாறான புது அனுபவத்தைப் பெற்றுக் கொண்ட ஆண்கள்,

- இடைவிடாது ஒவ்வொரு நாளும் ஒருமனதோடு தேவாலயத்தில் கூடி வந்தனர்.
- வீடுகள் தோறும் சென்று அப்பம் பிட்டனர்.
- ஒன்று கூடினர்.
- இடைவிடாது ஜெபத்தில் தரித்திருந்தனர்.
- திருத்தாதரின் கற்பித்தல் நிகழ்ந்தது.
- கடவுளைப் போற்றி மகிமைப்படுத்தினர்
- இறைபயத்தோடு கடவுளைப் போற்றி வந்தனர்.

ஆதித்திருச்சபையின் ஜெபவாழ்வினூடாக கட்டி எழுப்பப்பட்ட முன் மாதிரியான கிறிஸ்தவர்கள்



## 2. மறைத் தூதுப் பணியில் ஈடுபடுதல்

தூய ஆவியானவரின் வருகையோடு நிகழ்ந்த பெந்தக்கோஸ்து தினத்தில் பிரதான போதனையை முன்வைத்த பேதுரு ஆதித்திருச்சபையின் மறைத் தூதுப்பணியை பரப்பிய பிரதானமான ஒருவராவார்.

இலவச விநியோகத்திற்காக



நம்பிக்கை கொண்டோர் அனைவரும் ஒன்றாயிருந்தனர் எல்லா  
உடைமைகளையும் பொதுவாய் வைத்திருந்தனர்.  
நிலபுலன்களும் பிறஉடைமைகளும் உடையோர் அவற்றை விற்று  
அனைவருக்கும் அவரவர் தேவைகளுக்கேற்ப  
பகிர்ந்தளித்தனர். (தி.ப:2:44-45)

இவைகளில் முக்கியமான பெறுமதிகள் கீழே காணக்கூடியதாக முன் வைக்கப்பட்டுள்ளது

- நலன்புரிப் பணியை ஆற்றுவதற்கு பொதுக்கொள்கைகளும் பகிர்ந்து கொள்ளுதலும் ஆதித்திருச்சபையில் நடைமுறைப்படுத்தப்பட்டது.
- கிறிஸ்தவ சமூகத்தில் சமத்துவமும் சகவாழ்வும் முக்கியமான பெறுமதிகளாகக் காணப்பட்டன.
- நம்பிக்கை கொண்ட சமூகம் ஒருமனதோடு ஒன்றிணைந்து வாழ்ந்தனர்.
- தமக்கு உரிமையானது எதுவும் தம்முடையது எனக் கருதவில்லை.
- ஒவ்வொருவரும் பேருவகையோடும் எளிய உள்ளத்தோடும் உணவைப் பகிர்ந்து கொண்டனர். அனைத்தையும் பொதுவாய் வைத்திருந்தனர்.
- தமக்குச் சொந்தமான நிலபுலன்கள் வீடுகள் அனைத்தையும் விற்று அத்தொகையை திருத்தூதரிடம் ஒப்படைத்தனர்.-பர்னபா என்னும் யோசேப்பு முன்மாதிரியாவார் (தி.ப:4:31-37)
- சீடர்கள் அப்பணத்தை முறையாக ஒவ்வொருவரினதும் தேவைகளுக்கேற்ப பகிர்ந்தளித்தனர்

ஆதித்திருச்சபையில் இப்புதிய முறைப்படி நலன்புரிப் பணிகளை முன்னோக்கிக் கொண்டு செல்வதற்கு ஏற்பட்ட தடைகள் சிலவற்றையும் காணலாம்.

பிரச்சனைகள் : கிரேக்க கைம்பெண்கள் அன்றாடப்பந்தியில் முறையாகக் கவனிக்கப்படவில்லை என்பதைப்பற்றிய முறைப்பாடு முன்வைக்கப்பட்டது.

அதற்கு எடுக்கப்பட்ட : திருத்தூதரும் ஏனைய சீடர்குழுவினரும் கலந்துரையாடி நடவடிக்கை தீர்மானம் எடுத்தனர்.

கலந்துரையாடல் : திருத்தூதர்களின் இறைவார்த்தைப் பணிக்கு தடை ஏற்படாவண்ணம் உதவியாளர்கள் மூலம் பகிர்ந்த ளிக்கவும் திருத்தூதர்கள் தமது பணியில் உறுதியாய் நிலைத்திருக்கக்கூடிய முறையிலும் தம்மை ஒழுங்கு செய்துகொண்டனர்.

இறுதித்தீர்வு : பந்திப் பகிர்ந்தளிப்பை சரியான முறையில் செய்வதற்காக திருத்தொண்டர் குழுவினரை நியமித்தனர்.

இலவச விநியோகத்திற்காக

அப்பதவியை வகிப்பதற்கான :  
தகுதிகள்

நற்சான்று பெற்றவர்களும் தூயஆவி அருளும்  
வல்லமையும் ஞானமும் நிறைந்தவர்கள்

திருத்தொண்டர்களாக தெரிவு :  
செய்யப்பட்ட குழுவினர்

ஸ்தோவான், பிலிப்பு, பிரக்கோர், நிக்கானோர்,  
தீமோன், பர்னமா, நிக்கொலா

பதவி ஏற்றல் :

ஏழுபேர் அடங்கிய குழுவினரை திருத்தூதரின்  
முன் கொண்டு வந்தார்கள். திருத்தூதர்கள்  
அக்குழுவினருக்காக ஜெபித்தனர். அவர்கள்  
மீது தங்கள் கைகளை வைத்தனர்.

நலன்புரிப் பணிகளின் தடைகளுக்கு முகம் கொடுத்து அந்த சவால்களை வெற்றி  
கொண்ட ஆதித்திருச்சபை, தடைகளை அகற்றி செயற்பட்ட செயற்பாடுகளின் பெறு  
மதிகளை இவ்வாறு காண்போம்.

- தடைகள் ஏற்படும் போது அதற்கான தீர்வைச் செயற்படுத்தல்.
- சமத்துவத்தை உயர்வாகக் கருதுதல்.
- தூய ஆவியின் வல்லமையால் சரியான தீர்மானம் எடுத்தல்.
- கலந்துரையாடலின் மூலம் தீர்வைக் காணுதல்.
- இறை வார்த்தையைப் போதிப்பதற்கு முதலிடம் கொடுத்தல்.
- இறை வேண்டலோடு இறைவழி காட்டுதலைப் பெற்றுக்கொள்ளல்.
- இறைவன் கொடுத்த பெறுமதியான திறமைகளை சபையின் வளர்ச்சிக்காக  
பயன்படுத்தல்.

தூயஆவியானவர் மூலமாக தைரியத்தையும் பெலத்தையும் பெற்று அனைவரின்  
பாரட்டுதலுக்குரியதாக அனுதினமும் வளர்ச்சியடைந்த ஆதிக் கிறிஸ்தவ சபையானது  
இன்றைய கிறிஸ்தவ சபைகளுக்கும் கிறிஸ்தவர்கள் அனைவருக்கும் கொண்டுவரும்  
பிரதான சவாலாகவும் முன்மாதிரியாகவும் அமைகிறது. திருச்சபையின் வழிபாட்டு  
வாழ்வானது மறைத்தூதுப் பணியினூடாக நலன்புரிப் பணிகளையும் ஊக்கப்படுத்திய  
ஆதித்திருச்சபையின் பெறுமதிகளைப் பயன்படுத்திக்கொள்வது முக்கியமானது என்பது  
தெளிவாகின்றது. அவ்வாறே தனிப்பட்ட கிறிஸ்தவ வாழ்வைத் தைரியப்படுத்திக்  
கொள்வதற்கான உயர்ந்த முன்மாதிரியாக ஆதித் திருச்சபையினர் விளங்குகின்றார்கள்.

### செயற்பாடு

01. ஆதித்திருச்சபையின் பெறுமதிகளில் நீர் மிகவும் விரும்பும் ஐந்து பெறுமதிகளை எழுதுக.
02. “ஆதித்திருச்சபையின் புதிய செயல்முறைகள் இன்றைய கிறிஸ்தவ சபைக்கு முன்மாதிரியாகும்” உதாரணத்தோடு விளக்குக.
03. இன்றைய இலங்கையில் மறைத் தூதுப்பணியையும் நலன்புரிப் பணியையும் நிறைவேற்றும் போது முகம் கொடுக்க வேண்டிய சவால் களையும் அதனை வெற்றி கொள்ளும் முறைகளையும் விளக்குக.